

■ Весела!



ПЕРШЫЯ выпрабаванні правялі пазалетась, і з кожным годам праект становіцца ўсё больш цікавым. На прадстаўленне не сорамна запрасіць нават вядомых артыстаў, каб яны ўбачылі сваіх двойнікоў. Зусім, як можа паказацца скептыкам, не местачковы праект, а цікавае шоу абдылося днямі. Там пабываў і наш карэспандэнт.

Усе білеты коштам 4 рублі на прадстаўленне ў раённы Дом культуры былі прададзеныя за пару дзён, што пацвярджае папулярнасць шоу ў раёне. Канчыта Вурст, Маргарыта Церахава, Алена Ваенга, Людміла Гурчанка — гэтых і многіх іншых зорак можна было ўбачыць на сцэне. Самадзейныя артысты працуюць у розных арганізацыях, на прадпрыемствах. Раней большасць з іх ніколі не выходзіла на сцэну, але яны вельмі пастараліся ўвайсці ў вобразы. Ды так, што многіх нават тутэйшыя не адразу пазнавалі.

Напрыклад, настаўнік фізкультуры стаў... Аленай Ваенгай. А грузчык хлебнай базы з жонкай цудоўна прадставілі вобразы готаў з серыяла «Сваты». Пара, да-



А фізрук стаў... Ваенгай!

«Адзін у адзін» па-лэзненску — гэта праект, дзякуючы якому людзі, вельмі далёкія ад мастацтва, становяцца «зоркамі» пародыі

рэчы, ад усіх членаў журы атрымала найвышэйшы бал — «пяцёрку».

Аляксандр ПУКШАНСКІ.

Лэзненскі раён

СЁННЯ

Сонца

	Усход	Захад	Даўжыня дня
Мінск —	8.27	18.20	9.53
Віцебск —	8.20	18.07	9.47
Магілёў —	8.17	18.10	9.53
Гомель —	8.10	18.11	10.01
Гродна —	8.42	18.36	9.54
Брэст —	8.49	18.40	9.51

Месяц

Маладзік у 0.05.
Месяц у сузор'і Рыб.


Імяніны

Пр. Ганны, Івана, Мікалая, Рамана, Сямёна, Уладзіміра, Уласа, Цімафея, К. Дануты, Даніэля, Юльяна.



Фота Марыны БЕГУНКОВАЙ.

ЗАЎТРА



Даты Падзеі Людзі

16 ЛЮТАГА



1758 год — нарадзіўся (в. Скокі, цяпер у Брэсцкім раёне) Юльян Нямцэвіч, пісьменнік, гісторык, палітычны дзеяч. Падчас паўстання 1794 года — ад'ютант і сакратар Т. Касцюшкі.

Быў паранены, зняволены ў Петрапаўлаўскую крэпасць у Санкт-Пецярбургу. У 1796-м разам з Касцюшкам выехаў у ЗША, дзе пражыў дзесяць гадоў. Вярнуўшыся на радзіму, распачаў некалькі падарожжаў па Беларусі з мэтай апісання гістарычных помнікаў. Адзін з найбольш выдатных пісьменнікаў свайго часу, аўтар драматычных і паэтычных твораў, раманаў, апавесцяў, дарожных натака. Апісанні Брэста, Гродна, Слоніма, Навагрудка, жыцця беларускіх сялян утрымліваюцца ў яго кнізе «Гістарычныя падарожжы...» Памёр у 1841 годзе.

1925 год — нарадзіўся (г. Васілевічы Рэчыцкага раёна) Іван Навуменка, беларускі пісьменнік і літаратуразнавец, акадэмік НАН Беларусі, заслужаны дзеяч навукі Беларусі, народны пісьменнік Беларусі. У 1973—1982 гадах дырэктар Інстытута літаратуры АН Беларусі, у 1982—1992-м — віцэ-прэзідэнт АН Беларусі, з 2002-га — галоўны навуковы супрацоўнік Інстытута літаратуры НАН Беларусі. Апублікаваў больш за 200 навуковых прац, больш за 80 выдадзеных асобнымі кнігамі мастацкіх твораў. Аўтар раманаў «Сасна пры дарозе», «Вецер у соннах», «Асеннія мелодыі», «Сорак трэці» і інш. Лаўрэат прэміі Ленінскага камсамола, Дзяржаўнай прэміі Беларусі.



У 2000 годзе ўзнагароджаны ордэнам Айчыны III ступені. Памёр у 2006 годзе.



1568 год — Іспанская інквізіцыя вынесла смяротны прысуд усім жыхарам Нідэрландаў. Яшчэ ў 1523 годзе ў Антверпене на вогнішчы спалілі двух першых пратэстанцкіх пакутнікаў. Для барацьбы з пратэстантамі прымаліся самыя суровыя меры. А некаторыя з рашэнняў інквізіцыі — такія як смяротны прысуд усім жыхарам Нідэрландаў (вядома ж, не прыведзены ў выкананне) — засталіся як своеасаблівыя кур'ёзы гісторыі. Увядзенне інквізіцыі ў Іспанскіх Нідэрландах стала адной з прычын Нідэрландскай рэвалюцыі 1566—1609 гадоў, у выніку чаго Нідэрланды распаліся на дзяржаву пратэстантаў і дзяржаву католікаў.

1893 год — нарадзіўся (маёнтак Аляксандраўскае Дарагабужскага павета Смаленскай губерні) Міхаіл Тухачэўскі, вядомы савецкі военачальнік, маршал Савецкага Саюза. Ён адыграў немалую ролю ў змене арганізацыйнай структуры Чырвонай Арміі, яе падрыхтоўцы і тэхнічным пераўзбраенні, у стварэнні новых родаў войск — авіяцыі, механізаваных часцей, ВМС, паветрана-дэсантных войскаў. Ён быў ініцыятарам стварэння шэрагу самастойных ваенных акадэміяў, напрыклад механізацыі і матарызацыі і інш. Тухачэўскі — аўтар шматлікіх кніг, артыкулаў і дакладаў, якія змяшчаюць сістэму стратэгічных поглядаў на сучасную вайну, дзе ён, у прыватнасці, падкрэсліваў неабходнасць падрыхтоўкі арміі да доўгай зацяжнай вайны, што ішло ўразрэз з тагачаснай савецкай ваеннай дактрынай. Працы Тухачэўскага аказалі значны ўплыў на развіццё савецкай ваеннай навукі і практыку ваеннага будаўніцтва. Рэпрэсаваны ў чэрвені 1937 года.

УСМІХНЕМСЯ

Зараз бачыў жанчыну-кошку. Яна доўга стукалася ў дзверы аўтобуса, а калі кіроўца ёй адкрыў, не стала ўваходзіць.

— Тата, а як звалі цешчу Адама?
— У яго не было цешчы, сыноч. Ён жыў у раі.

Учора вывучаў радавод майго сабакі за 300 гадоў.

Добра, што ён не ўмее чытаць, а то мне прыйшлося б раніцай яму газету, каву і тапкі прыносіць.

Жонка пайшла на аўтамабільныя курсы. Першы занятка па ваджэнні.

Прыходзіць з яго і заяўляе: — Гараж купляць не буду, я ў яго заехаць не змагла!

Работніца аўтазапраўкі збірала сына ў паход з разліку 7 бутэрбродаў на 100 кіламетраў.

Фразы, якія небяспечна прамаўляць:
«Ты памыляешся» — на адрас жонкі.
«Я не хачу есці» — на адрас бабулі.
«Зрабіце на свой густ» — на адрас цыгульніцы.



ЗВЯЗДА БЕЛАРУСКАЯ ГАЗЕТА

ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь

РЭГІСТРАЦЫЙНАЕ ПАСВЕДЧАННЕ НУМАР 2 АД 17 ЛЮТАГА 2009 ГОДА, ВЫДАДЗЕНАЕ МІНІСТЭРСТВАМ ІНФАРМАЦЫІ РЭСПУБЛІКІ БЕЛАРУСЬ.

Дырэктар — галоўны рэдактар СУХАРУКАЎ Павел Якаўлевіч.

РЭДАКЦЫЙНАЯ КАЛЕГІЯ: Н. ДРЫНДРОЖЫК, Н. КАРПЕНКА (першы намеснік галоўнага рэдактара), А. ЛЯЎКОВІЧ (першы намеснік дырэктара), М. ЛІТВІНАЎ (намеснік галоўнага рэдактара), А. КЛЯШЧУК, Н. РАСОЛЬКА, С. РАСОЛЬКА, А. СЛАНЕЎСКІ (намеснік галоўнага рэдактара), В. ЦЕЛЯШУК.

Выдавец — Рэдакцыйна-выдавецкая ўстанова «Выдавецкі дом «Звязда».

НАШ АДРАС: 220013 г. Мінск, вул. Б. Хмяльніцкага, 10-а.

ТЭЛЕФОНЫ ў МІНСКУ: прыёмнай — 287 19 19 (тэл./факс); аддзелаў: лісьмаў — 287 18 64, маркетынгу — 337 44 04, бухгалтэрыі: 287 18 81.

Аўтары апублікаваных матэрыялаў нясуць адказнасць за падбор і дакладнасць фактаў, іх меркаванні не з'яўдаюцца меркаванням рэдакцыі. Рэдакцыя па сваім меркаванні адбірае і публікуе адрасаваныя ёй лісты. Перадруку матэрыялаў, апублікаваных у «Звяздзе», толькі з дазволу рэдакцыі.

<http://www.zviazda.by/>

e-mail: info@zviazda.by,
(для зваротаў): zvarot@zviazda.by

Матэрыялы, пазначаныя гэтым значком, носяць рэкламны характар. Адказнасць за змест рэкламы нясуць рэкламадаўцы.

Газета адрэдавана ў Рэспубліканскім унітарным прадпрыемстве «Выдавецтва «Беларускі Дом друку». ЛП № 02330/106 ад 30.04.2004. 220013, Мінск, пр. Незалежнасці, 79. Выходзіць 5 разоў на тыдзень.

Тыраж 20.008. Індэкс 63850. Зак. № 701.

Нумар падпісаны ў 19.30

М 1 2 3 4 5 6 7 8 9 10 11 12
П 1 2 3 4 5 6 7 8 9 10 11 12

ПРЫЁМ тэл./факс: 287 17 79,
РЭКЛАМЫ e-mail: reklama@zviazda.by

15 лютага 2018 года.